

Cart Egwyone De'en Bzoj San Juannə'

Apostol Juannə' ne' de que
Gayon' chone' güen

¹Diozən' gwleje' nada' par cho'a
xtiže'enə' len le'. Na' lao yelə' beṇə'
golə ch̄ia' chzoja' le' Gayo dao'.
De'le li chacda' chio'.

²Gayo dao', chṇaba' lao Diozən'
de que syempr gaquə de'le güen len
le', na' so' güen ca güennə' zo' lo'o
yichjla'aždaogo'onə'. ³Lechguale
bebeida' catə' besyə'əla'ac balə
beṇə' bišə'əcho ca' na' gwso'e dižə'
can' chono' le' banone chio' de'le lin'
na' bazdaleno'on. ⁴Bito bi bichlə
de'le de de'le chebeida' ca de'le nga
nezda' zdalenle de'le lin', le' na' len
beṇə' ca' yelə' nacle ca xi'ina'.

⁵Le' Gayo dao', catə' chacleno'
beṇə' bišə'əcho ca' beṇə' zjənaquə
beṇə' zitə', chono' can' cheyalə'
gon chio'o chonlilažə'əcho
Jesocristən'. ⁶Lega'aque' bagwso'e
dižə' lao neto' chdopə chžagto'
cho'ela'oto' Jesocristən' nga
can' chacdo' ch̄hega'aque'. Na'
batə'ətezə chəsə'əla'aque' gan'
zo'onə' cheyalə' güe'ega'aco'one'
šə bi de'en chəsə'əyāžjene' par
yesyə'əgüie'le nezən' de'le yoblə. Can'
cheyalə' goncho len yoguə' beṇə'
ca' chso'e xtižə' Diozən'. ⁷Bito bi

chəsə'əzi'e che beṇə' cui chse'ejle'e
che Jesocristən' lao chaše'
chəsə'əyixjui'e xtižə' Jesocristən'.

⁸Chio'o ža, cheyalə' gaquəlencho
yoguə' beṇə' bišə'əcho ca' chaš ca'
na' ca' goncho txen len lega'aque'
ca de'en chəsə'əyixjui'e de'en naquə
de'le li.

Juannə' gwne' de que
Diotrefesən' bito chone' güen

⁹Bach bzoja' le'le chdopə chžagle
cho'ela'ole Jesocristən'. Pero
Diotrefesən' chene'ene' gague'
le'ezelaogüie beṇə' blao entr le'le na'
bito chzenague' ch̄ia'. ¹⁰De'e na'ana'
šə yida' dezlana'a le'le, lao ndopə
nžagle gona' par yosa'alaže'e can'
chone' contr neto' lao yelə' güilj
gwxan dižə' che'enə'. Na' caguə
de'le na'azən' chone'. Leczə ca' bito
chgüialaogüie' beṇə' bišə'əcho ca'
liže'enə' na' catə' balle chene'ele
ggüialaoga'aclene' ližlenə' chžone'
ggüialaoga'aclene'. Na' le'le
chene'ele ggüialaole lega'aque'enə',
chebeje' le'le ladjo beṇə' lježjle
ca' chəsə'ədopə chəsə'əžag
chso'elaogüie'e Jesocristən'.

¹¹Le' Gayo dao', bito gono'
de'le mal can' chso'on beṇə'
mal ca', con gonco' de'e

güenṅə'. Šə choncho de'e güen
nacbia' naccho xi'in̄ Dioz, pero
šə choncho de'e mal bito ne'e
gombi'acho Diozən'.

**Juanṅə' be'e dižə' ca
güenṅə' chon Demetrion'**

¹²Yoguə'əloḷ beṅə' chso'e dižə'
güen che Demetrion'. Nl̄a'alaon
de que zdalene' de'e lin'.
Le'egatezə ca' neto' cho'eto' dižə'
can' chone' de'e güen. Na' nezele
dižə' lin' cho'eto'.

Bene' xbab yesyə'əžague' de'e yoblə

¹³Bena' xbab gwzoja' le' de'e zan,
pero bito che'enda' gwzojəcha'an
le'e yiš. ¹⁴Chbeza' yežagcho
lgüegwzə na' socho txen güe'elen
ljuežjcho dižə' cho'a.

¹⁵Sošgo' binlo len xbab de'en
yo'o lo'o yichjla'ažda'ogo'onə'.
Beṅə' migw chio'on nitə' nga
chəsə'əguape' le' diox. Bguapšga
beṅə' migw cheto' ca' diox to toe'.
De'e na'azən' chzoja' na'a. *Juan*